

Dakshinamurthy varnamala stotram

ōmityētadyasya budhairnāma gr̥hītaṁ yadbhāsēdaṁ bhāti samastaṁ
viyadādi |

yasyājñātaḥ svasvapadasthā vidhimukhyāstaṁ pratyāñcaṁ
dakṣiṇavaktraṁ kalayāmi || 1 ||

namrāṅgāṇāṁ bhaktimatām yaḥ puruṣārthāndatvā kṣipraṁ hanti ca
tatsarvavipattīḥ |

pādāmbhōjādhasitanitāpasmr̥timīśaṁ taṁ pratyāñcaṁ dakṣiṇavaktraṁ
kalayāmi || 2 ||

mōhadhvastyai vaiṇikavaiyāsikimukhyāḥ
saṁvinmudrāpustakavīṇākṣaguṇānyam |
hastāmbhōjairbibhratamārādhitavantastaṁ pratyāñcaṁ
dakṣiṇavaktraṁ kalayāmi || 3 ||

bhadrārūḍhaṁ bhadradamārādhayitr̥ṇām
bhaktiśraddhāpūrvakamīśaṁ praṇamanti |
ādityā yaṁ vāñchitasiddhyai karuṇābdhiṁ taṁ pratyāñcaṁ
dakṣiṇavaktraṁ kalayāmi || 4 ||

garbhāntaḥsthāḥ prāṇina ētē bhavapāśacchēdē dakṣaṁ niścitavantaḥ
śaraṇaṁ yam |
ārādhyāṅghriprasphuradambhōruhayugmaṁ taṁ pratyāñcaṁ
dakṣiṇavaktraṁ kalayāmi || 5 ||

vaktraṁ dhanyāḥ saṁsr̥tivārdhēratimātrādbhītāḥ santaḥ
pūrṇaśāsāṅkadyuti yasya |
sēvantē:’dhyāsīnamanantaṁ vaṭamūlaṁ taṁ pratyāñcaṁ
dakṣiṇavaktraṁ kalayāmi || 6 ||

tējaḥstōmairāṅgadasaṅghaṭṭitabhāsvanmāṇikyōtthairbhāsitaviśvō
rucirairyaḥ |

tējōmūrtim khānilatējaḥpramukhābdhim taṁ pratyāñcaṁ
dakṣiṇavaktraṁ kalayāmi || 7 ||

dadhyājyādidravyakakarmāṇyakhilāni tyaktvā kāṅkṣāṁ
karmaphalēṣvatra karōti |
yajjijñāsāṁ rūpaphalārthī kṣitidēvastaṁ pratyāñcaṁ dakṣiṇavaktraṁ
kalayāmi || 8 ||

kṣipraṁ lōkē yaṁ bhajamānaḥ pṛthupuṇyaḥ pradhvastādhiḥ
prōjjhitasamsṛtyakhilārthiḥ |
pratyagbhūtaṁ brahma paraṁ samramatē yastaṁ pratyāñcaṁ
dakṣiṇavaktraṁ kalayāmi || 9 ||

ṇānētyēvaṁ yanmanumadhyasthitavarṇānbhaktāḥ kālē varṇagrḥītyai
prajapantaḥ |
mōdantē samprāptasamastaśrutitantrāstaṁ pratyāñcaṁ
dakṣiṇavaktraṁ kalayāmi || 10 ||

mūrtiśchāyānirjitamandākinikundaprālēyāmbhōrāsīsudhābhūtisurēbh
ā |
yasyābhrābhā hāsavidhau dakṣaśirōdhistāṁ pratyāñcaṁ
dakṣiṇavaktraṁ kalayāmi || 11 ||

taptasvarṇacchāyajaṭājūṭakaṭāḥaprōdyadvīcīvallivirājatsurasindhū |
nityaṁ sūkṣmaṁ nityanirastākhilladōṣāṁ taṁ pratyāñcaṁ
dakṣiṇavaktraṁ kalayāmi || 12 ||

yēna jñātēnaiva samastaṁ viditaṁ syā dyasmādanyadvastu jagatyāṁ
śaśaśṛṅgam |
yaṁ prāptānāṁ nāsti paraṁ prāpyamanādim taṁ pratyāñcaṁ
dakṣiṇavaktraṁ kalayāmi || 13 ||

mattō mārō yasya
lalāṭākṣibhavāgnisphūrjatkīlaprōṣitabhasmīkṛtadēhaḥ |
tadbhasmāsīdyasya sujātaḥ paṭavāsastaṁ pratyāñcaṁ dakṣiṇavaktraṁ
kalayāmi || 14 ||

hyambhōrāśau saṁsr̥tirūpē luṭhatām tatpāram gantum
yatpadabhaktirdṛḍhanaukā |
sarvārādhyam sarvagamānandapayōnidhim tam pratyāñcam
dakṣiṇavaktram kalayāmi || 15 ||

mēdhāvī syādinduvataṁsam dhṛtavīṇam karpūrābham pustakahastam
kamalākṣam |
cittē dhyāyanyasya vapurdrāmniṣārdham tam pratyāñcam
dakṣiṇavaktram kalayāmi || 16 ||

dhāmnām dhāma prauḍharucīnām paramam yatsūryādīnām yasya sa
hēturjagadādēḥ |
ētāvānyō yasya na sarvēśvaramīḍyam tam pratyāñcam
dakṣiṇavaktram kalayāmi || 17 ||

pratyāhāraprāṇanirōdhādisamarthairbhaktairdāntaiḥ
samyatacittairyatamānaiḥ |
svātmatvēna jñāyata ēva tvarayā yastam pratyāñcam dakṣiṇavaktram
kalayāmi || 18 ||

jñānśībhūtānprāṇina ētānphaladātā cittāntaḥsthaḥ prērayati svē
sakalē:’pi |
kr̥tyē dēvaḥ prāktanakarmānuseraḥ saṁstam pratyāñcam
dakṣiṇavaktram kalayāmi || 19 ||

prajñāmātram prāpitasambinnijabhaktam prāṇākṣādēḥ prērayitāram
praṇavārtham |
prāhuḥ prājñā viditānuśravatattvāstam pratyāñcam dakṣiṇavaktram
kalayāmi || 20 ||

yasyāñjñānādēva nr̥ṇām saṁsr̥tibōdhō yasya jñānādēva vimōkṣō
bhavatīti |
spaṣtam brūtē vēdaśirō dēśikamādyam tam pratyāñcam
dakṣiṇavaktram kalayāmi || 21 ||

channē:’vidyārūpapaṭēnaiva ca viśvaṃ yatrādhyastam
jīvaparēśatvamapīdam |
bhānōrbhānuṣvambuvadastākhilabhēdam tam pratyañcam
dakṣiṇavaktram kalayāmi || 22 ||

svāpasvapnau jāgradavasthāpi na yatra prāṇaśvētaḥ sarvagatō yaḥ
sakalātmā |
kūṭasthō yaḥ kēvalasaccitsukharūpastam pratyañcam dakṣiṇavaktram
kalayāmi || 23 ||

hā hētyēvaṃ vismayamīyurmunimukhyā jñātē
yasminsvātmatayānātmavimōhaḥ |
pratyagbhūtē brahmaṇi yātaḥ kathamittham tam pratyañcam
dakṣiṇavaktram kalayāmi || 24 ||

yaiṣā ramyairmattamayūrābhidhavrṭtairādau klrptā
yanmanuvarṇairmunibhaṅgī |
tāmēvaitām dakṣiṇavaktraḥ krpayāsāvūrīkuryāddēśikasamrāṭ
paramātmā || 25 ||

Hari Ome